


AZƏRBAYCAN UZRİKLİ TƏBİƏT İŞCİLƏRİ ÖLKƏSİNDİR

Azərbaycan zəngin flora və faunaya, yeraltı və yeriüstü sərvətlərə malik bir ölkədir. Təbiətin yaratmış olduğu gözəlliklər ulu əcdadlarımızın zəhməti ilə daha da zənginlaşmış və məmləkətəmizin hər bir guşəsi əsrarəngiz tabloya çevrilmişdir. 30 il yağı düşmən tapdağı altında qalan torpaqlarımız, meşələrimiz, çaylarımız, bulaqlarımız, dağlarımız, bağlarımız dağılırlaraq məhv edilmişdir. Tanrıya şükürler olsun ki, indi həmin əraziləri özümüzə qaytarmışıq. Hər şeyi bərpa edəcəyik, dirçələcəyik.

Hazırda ölkəmizdə ümumi sahəsi 892 546 hektar təşkil edən, xüsusili mühafizə olunan təbiət əraziləri, o cümlədən 10 milli park, 10 dövlət təbiət qoruğu və 24 dövlət təbiət yasaqlığı mövcuddur. Bu gün onlardan biri - Bəsitçay Dövlət Təbiət Qoruğu haqqında danışacaqıq. Bəsitçay Dövlət Qoruğu nadir Şərqi çinarlarının qorunub saxlanması məqsədilə Azərbaycan SSR Nazirlər Sovetinin 4 iyul 1974-cü il tarixli qərarı ilə yaradılmışdır. Qoruq Zəngilan rayonunda Kiçik Qafqaz dağlarının cənub-şərqi hissəsinin Bəsitçay ətrafi boyunca ərazilərini əhatə edir. Qoruğun ərazisi 107 hektardır. Qoruğun ərazisi, əsasən, dağlıq olub, dəniz səviyyəsindən 600-800 metr hündürlükdə yerləşir. Sağ tərəfi dik yamaclardan, sol tərəfi isə təpəliklərdən ibarətdir. Qoruqda, əsasən, III dövr çöküntülər yayılıb. Çay dərəsi boyunca ensiz düzənlik uzanır. Buradakı dağlar Bəsitçayın qolları ilə xeyli aralanmışdır. Qoruqda qışı quraq keçən mülayim-isti iqlim tipi mövcuddur. Havanın orta illik temperaturu 130 dərəcə, illik yağıntının miqdarı isə 600 mm-dir. Əra-



Cedr düzü

zinin iqlim şəraiti çinar meşəliyinin təbii bərpası və inkişafı üçün çox əlverişlidir. Bəsitçay Dövlət Təbiət Qoruğunun ərazisində, əsasən, alluvial meşə torpaqları yayılıb. Çay dərələrinin yamaclarında, qoruğun ətraf sahələrində qəhvəyi dağ-meşə alluvial torpaqları, əsasən, çinar meşəleri altındadır. Burada daşlı-çinqılı ərazilərdə çinar ağacları bitir. Lakin çinar meşəleri gilicəli, yaxşı su-fiziki xassəli və mübit torpaqlarda yüksək göstəricilərə malikdir. Azərbaycan Şərqi çinarının bitdiyi nadir ölkələrdəndir. Şərqi çinarının əhəmiyyətini, dünyada az yayılmasını, nadir bitki olmasını nəzərə alaraq adı Azərbaycan Respublikasının "Qırmızı kitab"ına salınmışdır. Zəngilanın çinar meşəliyinin ən böyük meşə

zolağıdır. Burada, əsasən, bir neçə tipli, müxtəlif otlu çinar meşələri formalaşıb, qoruğun 100 hektarını çinar meşələri tutur. Onlar Bəsitçay və onun qolu Şixaçayın dərəsində yerləşir. Burada həm təmiz, həm də qarışiq çinar meşəleri yayılmışdır. Çinar ağaclarının orta yaşı 165 il, hündürlüyü 30-35 metr, diametri isə 1 metrdir. Qarışiq çinarlıqlarda qoz, dağdağan, tut, söyüd, qovaq və s. ağacları, yemisan, təbiət, qaratikan və s. kolları vardır. Qoruğun ətraf sahələrində, bəzən də onun ərazisində canavar, çapqal, çöl donuzu, porsuq, cüyür, dovşan, müxtəlif gəmiricilər, həmçinin kəklik, turac, göyərçin və s. quşlara rast gelinir. Burada çüçülər faunası zəngindir. 1993-cü il oktyabr ayının 30-da erməni işgalina məruz

qalan qoruğa aid olan 85 hektar meşə sahəsindən 42 hektardan çox hissəsi tamamilə məhv edilmişdir. Coxsaylı Şərqi çinari meşələrinin məhv edilməsi üçün müxtəlif partlayıcı maddələrindən istifadə edilmişdir. Azərbaycanın, eyni zamanda Beynəlxalq Təbiəti Mühafizə İttifaqının "Qırmızı kitab"larına daxil edilmiş nadir təbiət inciləri dağıldılmış, flora və faunaya misli görünməyən ziyan vurulmuşdur. 44 günlük şəhər Vətən savaşından sonra torpaqlarımız işğaldan azad edildi. Dövlət başçısı İlham Əliyev birinci xanım Mehriban Əliyeva, qızları Leyla Əliyeva 14 fevral 2021-ci il tarixində Füzuli, Zəngilan, Laçın və Cəbrayıl rayonlarına səfərləri çərçivəsində Bəsitçay Dövlət Təbiət Qoruğunda olmuş, çinar ağacları

əkmış, Bəsütçaya balıq buraxılmışdır. Prezident İlham Əliyev demişdir: "Bəsütçay Dövlət Təbiət Qoruğunda çınar ağacları əkdik. Bəsütçay qoruğu 1974-cü ildə ulu öndər Heydər Əliyevin tapşırığı ilə yaradılmışdır. Burada 100 hektardan çox sahədə nadir çınar ağacları dövlət tərəfindən qorunurdu. Bu, nadir çınar ağacları meşəsi idi. İşğaldan sonra mənfur düşmən çınarların böyük hissəsini kəsib, dağıdıb, talayıb və yandırıb. Bu, erməni vandalizminin növbəti əlamətidir. Bu gün Bəsütçay Təbiət Qoruğunun bərpasına start verilib". Azərbaycan Respublikasının Prezidenti İlham Əliyev 20 oktyabr 2021-ci il tarixində Bəsütçay Dövlət Qoruqlığının fəaliyyətinin təşkili ilə bağlı tədbirlər haqqında sərəncam imzalamışdır.

İşğaldan azad olunmuş ərazilərə Böyük Qayıdış çərçivəsində qarşıda duran əsas vəzifələrdən biri də məhz həmin ərazilərdə təbiət ekosisteminin, biomüxtalifliyin, nadir və itməkdə olan bitki növlərinin bərpa edilməsi və sağlamlaşdırılmasıdır.

Bu ərazilərdə müasir yanaşmanın tətbiqi əsasında unikal meşə fondunun və mübarizə olunan təbiət massivlərinin ahəngdar fəaliyyətinin bərpa edilməsi, bütövlükdə regionun "yaşıl zona"ya əvviləməsi üçün kompleks tədbirlərin görülməsi dövlətin və dövlət başçısının nəzərdə tutduğu ən zəruri məsələlərdən biridir. Bu həmdə hər bir Vətən övladının ən mərhəmət və nəsib arzularının gerçəkləşməsi deməkdir. Arzularımız çin olsun, əziz xalqım!

Zülfü İLYASOV,
"İqtisadiyyat" qəzetinin
xüsusi müxbiri